



Prot. N. 01338/2023-180/23/I

DECRETUM

PAENITENTIARIA APOSTOLICA, ad augendam fidelium religionem animarumque salutem, vi facultatum sibi specialissimo modo a Sanctissimo in Christo Patre et Domino Nostro, Domino Francisco Divina Providentia Papa tributarum, attentis precibus nuper allatis ab Exc.mo Domino Thoma J. Tobin, Episcopo Providentiensi, una cum Rectore Sanctae Teresiae a Iesu Infante Sanctuarii de "Nasonville", praefatae Dioeceseos, in centesimo anniversario eiusdem Sanctuarii, de caelestibus Ecclesiae thesauris benigne concedit plenariam Indulgentiam suetis sub condicionibus (sacramentali Confessione, eucharistica Communione et oratione ad mentem Summi Pontificis) a christifidelibus vere paenitentibus atque caritate compulsiis, a die XVII Maii MMXXIII usque ad diem XVII Maii MMXXIV lucrandam, quam etiam animabus fidelium in Purgatorio detentis per modum suffragii applicare possint, si Sanctuarium Sanctae Teresiae a Iesu Infante turmatim vel singillatim in forma peregrinationis inviserint et ibi iubilaribus ritibus devote interfuerint, vel saltem per congruum temporis spatium prius considerationibus vacaverint, concludendis Oratione Dominica, Symbolo Fidei invocationibusque Beatae Mariae Virginis et Sanctae Teresiae a Iesu Infante.

Senes, infirmi omnesque qui gravi causa domo exire nequeunt, pariter plenariam consequi poterunt Indulgentiam, concepta detestatione cuiusque peccati et intentione praestandi, ubi primum licuerit, tres consuetas condiciones, si iubilaribus celebrationibus se spiritualiter adjunixerint, precibus doloribusque suis vel incommode propriae vitae misericordi Deo oblatis.

Quo igitur accessus, ad divinam veniam per Ecclesiae claves consequendam, facilior pro pastorali caritate evadat, haec Paenitentiaria enixe rogat ut Sanctuarii Rector et sacerdotes, opportunis facultatibus ad confessiones excipiendois praediti, prompto et generoso animo, celebrationi Paenitentiae sese praebant.

Praesenti pro hac vice tantum valituro. Non obstantibus in contrarium facientibus quibuscumque.

Datum Romae, ex aedibus Paenitentiariae Apostolicae, die XVI Maii MMXXIII, anno Dominicae Incarnationis MMXXIII.

Maurice Card. Ricci
Paenitentiarus Major

Christopherus Nybel
Regens